

प्रसारित र वितरण गरिएको जुमआको खुत्बा (प्रवचन)

२५ मुहर्रम १४४८ हिजरी, जुन १० जुलाई २०२६ ईस्वी

अनि उहाँ अल्लाहको नजरमा अत्यन्त सम्मानित हुनुहुन्थ्यो

निश्चय नै सबै प्रशंसा अल्लाहकै लागि हो। हामी उहाँकै प्रशंसा गर्छौं, उहाँसँग सहायता माग्छौं, उहाँसँग क्षमा याचना गर्छौं, र आफ्ना आत्माका खराबीहरू तथा आफ्ना कर्मका दुष्परिणामहरूबाट अल्लाहको शरण माग्छौं। जसलाई अल्लाहले मार्गदर्शन गर्नुहुन्छ, उसलाई कसैले पथभ्रष्ट पार्न सक्दैन। र जसलाई उहाँले पथभ्रष्ट छोड्नुहुन्छ, उसलाई कसैले मार्गदर्शन गर्न सक्दैन। म साक्षी दिन्छु कि अल्लाह बाहेक कुनै सत्य पूज्य छैन। उहाँ एकलै हुनुहुन्छ, उहाँको कुनै साझेदार छैन। साथै, म साक्षी दिन्छु कि मुहम्मद (सल्लल्लाहु अलैहि वसल्लम) उहाँका बन्दा र उहाँका रसूल हुनुहुन्छ।

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾ [آل عمران: 102]

"हे ईमानवालाहरू! अल्लाहसँग त्यसरी डर मान जसरी उहाँसँग डर मान्नुपर्छ, र मुसलमान अवस्थाबाहेक कहिल्यै मृत्यु नहोओस्।" (सूरा आल-इमरान: १०२)

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ [النساء: 1]

"हे मानिसहरू! आफ्नो पालनकर्तासँग डर मान्नुहोस्, जसले तिमीहरूलाई एउटै प्राणबाट सृष्टि गर्नुभयो, त्यसैबाट त्यसको जोडी सृष्टि गर्नुभयो, र ती दुवैबाट धेरै पुरुष तथा महिलाहरू फैलाउनुभयो। अल्लाहसँग डर मान्नुहोस्, जसको नाम लिएर तिमीहरू एक-अर्कासँग आफ्नो अधिकार माग्छौ, र नातागोताको सम्बन्धलाई पनि कायम राख्नुहोस्। निश्चय नै अल्लाह तिमीहरूमाथि सधैं निगरानी राख्नुहुन्छ।" (सूरा अन्-निसा: १)

अब त्यसपछि : निःसन्देह सबैभन्दा सत्य वाणी अल्लाहको किताब (कुरआन) हो। सबैभन्दा उत्तम मार्गदर्शन मुहम्मद (सल्लल्लाहु अलैहि वसल्लम) को मार्गदर्शन हो। सबैभन्दा खराब कार्यहरू धर्ममा नयाँ रूपमा ल्याइएका (नवप्रवर्तन गरिएका) कार्यहरू हुन्। हरेक नवप्रवर्तन (बिदअत) पथभ्रष्टता हो, हरेक पथभ्रष्टता नरकतर्फ लैजान्छ, र हरेक पथभ्रष्टताको अन्तिम स्थान नरक हो।

हे मुस्लिमहरू: निस्सन्देह, अल्लाहले मानवजातिलाई जुन स्वभावमा सृष्टि गर्नुभएको छ, त्यसका विशेष गुणहरूमध्ये एउटा गुण सम्मान, प्रतिष्ठा र उच्च स्थानप्रतिको चाहना पनि हो। प्रत्येक मानिसले अरूका हृदयमा आफ्नो स्थान बनोस्, समाजमा सम्मानित बनोस्, र आफ्नो पछि पनि राम्रो नामले सम्झिइयोस् भन्ने इच्छा राख्छ। तर वास्तविक प्रतिष्ठा, साँचो सम्मान र उच्च स्थान, जसको प्राप्तिमा लागि प्रत्येक मुस्लिमले उत्सुक हुनुपर्छ र त्यसका लागि मेहनत गर्नुपर्छ, त्यो अल्लाहको नजरमा प्राप्त हुने प्रतिष्ठा, सम्मान र उच्च दर्जा हो। अल्लाह तआलाले हजरत मूसा (अलैहिस्सलाम) को प्रशंसा गर्दै भन्नुभएको छ:

﴿وَكَانَ عِنْدَ اللَّهِ وَجِيهًا﴾ [الأحزاب: २९]

"उहाँ अल्लाहको नजरमा अत्यन्त सम्मानित हुनुहुन्थ्यो।" (सूरा अल-अहजाब: ६९) अर्थात्, उहाँ अल्लाहको निकट उच्च प्रतिष्ठा, विशेष स्थान र स्वीकार्यता प्राप्त व्यक्तित्व हुनुहुन्थ्यो। हजरत इब्न अब्बास (रजियल्लाहु अन्हुमा) ले भन्नुभएको छ:

«كَانَ حَظِيًّا عِنْدَ اللَّهِ، لَا يَسْأَلُ اللَّهُ شَيْئًا إِلَّا أَعْطَاهُ»

"उहाँ अल्लाहका अत्यन्त प्रिय र निकट हुनुहुन्थ्यो। उहाँले अल्लाहसँग जे माग्नुहुन्थ्यो, अल्लाहले त्यो उहाँलाई प्रदान गर्नुहुन्थ्यो।"

यस्तै अवस्था अल्लाहका नबी हजरत ईसा (अलैहिस्सलाम) को पनि थियो। अल्लाह तआलाले भन्नुभएको छ:

﴿إِذْ قَالَتِ الْمَلَائِكَةُ يَا مَرْيَمُ إِنَّ اللَّهَ يُبَشِّرُكِ بِكَلِمَةٍ مِنْهُ اسْمُهُ الْمَسِيحُ عِيسَى ابْنُ مَرْيَمَ وَجِيهًا فِي الدُّنْيَا وَالْآخِرَةِ وَمِنَ الْمُقَرَّبِينَ﴾ [آل عمران: 45]

"जब फरिश्ताहरूले भने: 'हे मरयम! निश्चय नै अल्लाहले तिमीलाई आफ्नो तर्फबाट एउटा शुभ समाचार दिनुहुन्छ। उहाँको नाम मसीह, ईसा इब्ने मरयम हुनेछ। उहाँ संसार र आखिरत दुवैमा सम्मानित हुनुहुनेछ र अल्लाहका अत्यन्त निकट रहनेहरूमध्ये हुनुहुनेछ।'" (सूरा आल-इमरान: ४५)

यही अवस्था अल्लाहका अन्तिम रसूल मुहम्मद (सल्लल्लाहु अलैहि वसल्लम) को पनि थियो। उहाँ अल्लाहको नजरमा सर्वोच्च सम्मान, महान् प्रतिष्ठा र उच्च स्थानका धनी हुनुहुन्थ्यो। त्यसैले जहाँ अल्लाहको नाम लिइन्छ, त्यहाँ उहाँका रसूल (सल्लल्लाहु अलैहि वसल्लम) को नाम पनि सम्मानका साथ लिइन्छ। अल्लाह तआलाले भन्नुभएको छ:

﴿وَرَفَعْنَا لَكَ ذِكْرَكَ﴾ [الشرح: 4]

"र हामीले तपाईंको स्मरण (कीर्ति र प्रतिष्ठा) लाई उच्च बनाइदियौं। (सूरा अश्-शरह: ४)

हे मुस्लिमहरू: निश्चय नै अल्लाहको नजरमा सम्मान, प्रतिष्ठा र उच्च स्थान प्राप्त गर्ने आकांक्षा राख्नु एउटा यस्तो विषय हो, जसलाई अल्लाहका रसूल (सल्लल्लाहु अलैहि वसल्लम) ले आफ्ना सहाबाहरूका बीच स्पष्ट रूपमा प्रस्तुत गर्नुभयो। उहाँले उनीहरूको ध्यान यसतर्फ आकर्षित गर्नुभयो र अल्लाहको निकट यस्तो उच्च स्थान प्राप्त गर्न उत्साहित गर्नुभयो।

हजरत अनस (रजियल्लाहु अन्हु) बाट वर्णित छ कि गाउँ (बदू) का एक जना व्यक्ति थिए, जसको नाम जाहिर थियो। उनी प्रायः नबी (सल्लल्लाहु अलैहि वसल्लम) का लागि उपहार ल्याउने गर्थे, र रसूलुल्लाह (सल्लल्लाहु अलैहि वसल्लम) पनि उनलाई अत्यन्त माया गर्नुहुन्थ्यो। उनी रूपरङ्गका हिसाबले आकर्षक थिएनन्, अर्थात् उनको बाह्य स्वरूप साधारण थियो।

एक दिन, जब जाहिर आफ्नो सामान बेचिरहेका थिए, रसूलुल्लाह (सल्लल्लाहु अलैहि वसल्लम) उहाँकहाँ पुग्नुभयो र पछाडिबाट गएर उहाँलाई अँगालो हाल्नुभयो। जाहिरले उहाँलाई देखेका थिएनन्। त्यसपछि नबी (सल्लल्लाहु अलैहि वसल्लम) ले स्नेहपूर्ण र रमाइलो शैलीमा भन्नुभयो:

«مَنْ يَشْتَرِي هَذَا الْعَبْدَ؟»

"यो दासलाई कसले किन्छ"?

जाहिर (रजियल्लाहु अन्हु) ले भन्नुभयो:

إِذَا وَاللَّهِ تَجِدُنِي كَاسِدًا

"हे अल्लाहका रसूल! त्यसो भए त, अल्लाहको कसम, तपाईंले मलाई बिक्री नहुने, कुनै मूल्य नभएको व्यक्ति पाउनुहुनेछ।"

तब रसूलुल्लाह (सल्लल्लाहु अलैहि वसल्लम) ले उहाँको मनोबल बढाउँदै र वास्तविक मूल्य स्पष्ट पादै भन्नुभयो:

«بَلْ أَنْتَ عِنْدَ اللَّهِ غَالٍ» [رَوَاهُ التِّرْمِذِيُّ فِي الشَّمَائِلِ، وَصَحَّحَهُ الْأَلْبَانِيُّ]

"होइन, बरु तिमी अल्लाहको नजरमा अत्यन्त मूल्यवान् छौ।" (यस हदीसलाई इमाम तिर्मिजीले अश्-शमाइल मा वर्णन गर्नुभएको छ, र शैख अल-अलबानीले यसलाई सही (प्रामाणिक) ठहर गर्नुभएको छ।)

अल्लाहका रसूल (सल्लल्लाहु अलैहि वसल्लम) का सहाबीहरूमध्ये जुलैबीब (रज़ियल्लाहु अन्हु) नाम गरेका एक जना व्यक्ति थिए। उहाँको अनुहार आकर्षक थिएन। एक दिन रसूलुल्लाह (सल्लल्लाहु अलैहि वसल्लम) ले उहाँलाई विवाह गर्न प्रेरित गर्नुभयो। जुलैबीब (रज़ियल्लाहु अन्हु) ले भन्नुभयो:

إِذَا تَجِدُنِي كَاسِدًا

"त्यसो भए त तपाईंले मलाई विवाहका लागि कसैले नचाहने, मूल्यहीन व्यक्ति पाउनुहुनेछ।" तब रसूलुल्लाह (सल्लल्लाहु अलैहि वसल्लम) ले भन्नुभयो:

«غَيْرَ أَنَّكَ عِنْدَ اللَّهِ لَسْتَ بِكَاسِدٍ»

"तर अल्लाहको नजरमा तिमी कदापि मूल्यहीन छैनौ।"

त्यसपछि रसूलुल्लाह (सल्लल्लाहु अलैहि वसल्लम) ले उहाँको विवाह अन्सार समुदायकी एक महिलासँग गराइदिनुभयो। (यो हदीस अबू यअला ले वर्णन गरेका छन्, र शैख अल-अलबानीले यसलाई सही (प्रामाणिक) ठहर गर्नुभएको छ।)

यही त्यो सम्मान, प्रतिष्ठा र उच्च स्थान हो, जसको प्राप्तिमा लागि प्रत्येक मुस्लिमले पूर्ण प्रयास गर्नुपर्छ। यस्तो सम्मान प्राप्त गर्न एक-अर्कासँग प्रतिस्पर्धा गर्नु प्रशंसनीय कार्य हो। अल्लाह तआलाले भन्नुभएको छ:

﴿وَفِي ذَلِكَ فَلْيَتَنَافَسِ الْمُتَنَافِسُونَ﴾ [المطففين: 26]

"यही कुरामा प्रतिस्पर्धा गर्नेहरूले प्रतिस्पर्धा गर्नुपर्छ।" (सूरा अल्-मुतफिफिन: २६)

वुहैब बिन अल्-वर्द (रहिमहुल्लाह) ले भन्नुभएको छ:

«إِنْ اسْتَطَعْتَ أَنْ لَا يَسْبِقَكَ إِلَهٌ أَحَدٌ فافعل»

"यदि तिमीले अल्लाहको निकटता प्राप्त गर्ने कार्यमा कसैले तिमीभन्दा अगाडि नबढोस् भन्ने सामर्थ्य राख्छौ भने, त्यसका लागि अवश्य प्रयास गर।"

हे मुस्लिमहरू: निश्चय नै अल्लाहको नजरमा सम्मान र उच्च स्थान प्राप्त गर्ने व्यक्तिको सबैभन्दा महान् विशेषताहरूमध्ये एउटा यो हो कि अल्लाह तआलाले उसको कीर्ति उच्च बनाइदिनुहुन्छ, उसको नामलाई प्रतिष्ठित गरिदिनुहुन्छ, र उसलाई आफ्नो निकटता प्रदान गर्नुहुन्छ। जब बन्दाले अल्लाहको निकट हुन प्रयास गर्छ, अल्लाह पनि आफ्नो कृपा र दयाले उसलाई अझ नजिक पार्नुहुन्छ। हजरत अबू हुरैरह (रजियल्लाहु अन्हु) बाट वर्णित छ कि नबी (सल्लल्लाहु अलैहि वसल्लम) ले भन्नुभयो: अल्लाह तआलाले भन्नुहुन्छ:

«أَنَا عِنْدَ ظَنِّ عَبْدِي بِي، وَأَنَا مَعَهُ إِذَا ذَكَرَنِي، فَإِنْ ذَكَرَنِي فِي نَفْسِهِ ذَكَرْتُهُ فِي نَفْسِي، وَإِنْ ذَكَرَنِي فِي مَلَأٍ ذَكَرْتُهُ فِي مَلَأٍ خَيْرٍ مِنْهُمْ، وَإِنْ تَقَرَّبَ إِلَيَّ بِشَيْءٍ تَقَرَّبْتُ إِلَيْهِ ذِرَاعًا، وَإِنْ تَقَرَّبَ إِلَيَّ ذِرَاعًا تَقَرَّبْتُ إِلَيْهِ بَاعًا، وَإِنْ أَتَانِي يَمَشِي أَتَيْتُهُ هَرْوَلَةً» [مُتَّفَقٌ عَلَيْهِ]

"मेरो बन्दाले मेरो बारेमा जस्तो धारणा राख्छ, म त्यहीअनुसार व्यवहार गर्छु। र जब उसले मलाई सम्झन्छ, म उसँगै हुन्छु। यदि उसले मलाई एकलै सम्झन्छ भने, म पनि उसलाई आफ्नो समक्ष सम्झन्छु। यदि उसले मानिसहरूको सभामा मेरो चर्चा गर्छ भने, म उसको चर्चा त्यसभन्दा उत्कृष्ट सभामा (फरिश्ताहरूको सभामा) गर्छु। यदि ऊ मेरोतर्फ एक बित्ता नजिक आउँछ भने, म उसकोतर्फ एक हात नजिक हुन्छु। यदि ऊ एक हात नजिक आउँछ भने, म उसकोतर्फ अझ धेरै (दुई हात फैलाएजति) नजिक हुन्छु। र यदि ऊ मेरोतर्फ हिँड्दै आउँछ भने, म उसकोतर्फ दौडँदै जान्छु।" (सहीह अल-बुखारी र सहीह मुस्लिम)

अल्लाहको नजरमा सम्मानित व्यक्ति त्यस्तो हुन्छ, जसलाई अल्लाह प्रेम गर्नुहुन्छ। अल्लाहले उसको प्रेम आकाशका बासिन्दाहरू र पृथ्वीका मानिसहरूको हृदयमा पनि फैलाइदिनुहुन्छ। यस्तो व्यक्ति अल्लाहको संरक्षण, हेरचाह र सहयोगमा रहन्छ। हजरत अबू हुरैरह (रजियल्लाहु अन्हु) बाट वर्णित छ कि रसूलुल्लाह (सल्लल्लाहु अलैहि वसल्लम) ले भन्नुभयो:

«إِنَّ اللَّهَ تَبَارَكَ وَتَعَالَى إِذَا أَحَبَّ عَبْدًا نَادَى جِبْرِيلُ: إِنَّ اللَّهَ قَدْ أَحَبَّ فُلَانًا فَأَحِبَّهُ، فَيُحِبُّهُ جِبْرِيلُ، ثُمَّ يُنَادِي جِبْرِيلُ فِي السَّمَاءِ: إِنَّ اللَّهَ قَدْ أَحَبَّ فُلَانًا فَأَحِبُّوهُ، فَيُحِبُّهُ أَهْلُ السَّمَاءِ، وَيُوضَعُ لَهُ الْقَبُولُ فِي أَهْلِ الْأَرْضِ» [مُتَّفَقٌ عَلَيْهِ]

"जब अल्लाह तबारक व तआला कुनै बन्दालाई प्रेम गर्नुहुन्छ, उहाँ जिब्रिल (अलैहिस्सलाम) लाई बोलाएर भन्नुहुन्छ: 'निश्चय नै अल्लाहले अमुक व्यक्तिलाई प्रेम गर्नुभएको छ, त्यसैले तिमी पनि उसलाई प्रेम गर।' त्यसपछि जिब्रिल (अलैहिस्सलाम) ले पनि उसलाई प्रेम गर्नुहुन्छ। त्यसपछि जिब्रिल (अलैहिस्सलाम) ले आकाशका बासिन्दाहरूलाई

घोषणा गर्दै भन्नुहुन्छ: 'निश्चय नै अल्लाहले अमुक व्यक्तिलाई प्रेम गर्नुभएको छ, त्यसैले तिमीहरू पनि उसलाई प्रेम गर।' तब आकाशका सबै बासिन्दाहरूले पनि उसलाई प्रेम गर्न थाल्छन्। त्यसपछि पृथ्वीका मानिसहरूको हृदयमा पनि उसको स्वीकार्यता र सम्मान स्थापित गरिन्छ।" (सहीह अल-बुखारी र सहीह मुस्लिम)

अल्लाहको नजरमा सम्मानित व्यक्तिको स्थान यति उच्च हुन्छ कि यदि उसले कुनै कुरामा अल्लाहको नाम लिएर कसम खायो भने, अल्लाह तआलाले उसको कसमलाई अवश्य पूरा गरिदिनुहुन्छ। यो अल्लाहले उसलाई प्रदान गर्नुभएको सम्मान, उसको उच्च प्रतिष्ठा र उहाँको निकट रहेको उसको महान् स्थानको कारण हो। हजरत अबू हुदैरह (रजियल्लाहु अन्हु) बाट वर्णित छ कि रसूलुल्लाह (सल्लल्लाहु अलैहि वसल्लम) ले भन्नुभयो:

«رُبَّ أَشْعَثٍ، مَدْفُوعٍ بِالْأَبْوَابِ، لَوْ أَقْسَمَ عَلَى اللَّهِ لِأَبْرَهُ» [رَوَاهُ مُسْلِمٌ]

"धेरैजसो यस्ता मानिसहरू हुन्छन्, जसका कपाल बिखरिएका हुन्छन्, शरीर धुलोमैलाले भरिएको हुन्छ, र मानिसहरूले उनीहरूलाई तुच्छ ठानेर ढोकाबाटै फर्काइदिन्छन्। तर यदि उनीहरूले अल्लाहको नाम लिएर कुनै कुरामा कसम खाए भने, अल्लाहले अवश्य पनि उनीहरूको कसम पूरा गरिदिनुहुन्छ।" (यो हदीस इमाम मुस्लिमले वर्णन गर्नुभएको हो)

अल्लाहले मलाई र तपाईंहरू सबैलाई महान् कुरआनमार्फत बरकत प्रदान गर्नु। त्यसमा भएका आयतहरू र ज्ञानपूर्ण उपदेशहरूबाट मलाई र तपाईंहरू सबैलाई लाभान्वित गर्नु। मैले भनेका यी कुराहरू तपाईंहरूले सुनिरहनुभएको छ। म आफ्ना सम्पूर्ण पापहरूको लागि अल्लाहसँग क्षमा माग्छु, र तपाईंहरूका लागि पनि क्षमा याचना गर्छु। त्यसैले तपाईंहरू पनि उहाँसँग क्षमा माग्नुहोस्। निश्चय नै उहाँ अत्यन्त क्षमाशील र असीम दयालु हुनुहुन्छ।

दोस्रो खुत्वा

सबै प्रशंसा केवल अल्लाहकै लागि हो। उहाँ एकलै हुनुहुन्छ, अन्तिम नबी, जसपछि कुनै नबी आउने छैन, उहाँमाथि अल्लाहको दया, शान्ति र सलामती रहोस्। म साक्षी दिन्छु कि अल्लाह बाहेक कुनै सत्य पूजनीय छैन। उहाँ एकलै हुनुहुन्छ, उहाँको कुनै साझेदार छैन। साथै, म साक्षी दिन्छु कि मुहम्मद (सल्लल्लाहु अलैहि वसल्लम) उहाँका बन्दा तथा उहाँका रसूल हुनुहुन्छ।

«يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا * يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ

اللَّهُ وَرَسُولَهُ فَقَدْ فَازَ فَوْزًا عَظِيمًا» [الأحزاب: 70, 71]

"हे ईमानवालाहरू! अल्लाहसँग डर मान्नुहोस् र सधैं सत्य, सही तथा सोझो कुरा गर्नुहोस्। त्यसो गरेमा उहाँले तिमीहरूका कर्महरू सुधारिदिनुहुनेछ, तिमीहरूका पापहरू क्षमा गरिदिनुहुनेछ। र जसले अल्लाह र उहाँका रसूलको आज्ञापालन गर्छ, उसले निश्चय नै महान् सफलता प्राप्त गरेको हुन्छ।" (सूरा अल्-अहजाब: ७०-७१)

अब त्यसपछि: निश्चय नै मानिसले अल्लाह तआलाको नजरमा सम्मान, प्रतिष्ठा र उच्च स्थान प्राप्त गर्ने सबैभन्दा महान् माध्यमहरूमध्ये एउटा भनेको उहाँको निरन्तर स्मरण (जिक्र) गर्नु, उहाँको स्मरणमै मन रमाउनु, आफ्नो जिब्रो र हृदयलाई उहाँको महानता र महिमाको स्मरणले जीवित राख्नु, तथा उहाँका सुन्दर नामहरू र महान् गुणहरूको निरन्तर जप र चर्चा गर्नु हो। अल्लाह तआलाले भन्नुभएको छ:

﴿فَاذْكُرُونِي أَذْكُرْكُمْ﴾ [البقرة: 152]

"त्यसैले तिमीहरूले मेरो स्मरण गर्नुहोस्; म पनि तिमीहरूको स्मरण गर्नेछु।" (सूरा अल्-बक्ररह: १५२) र हदीस-ए-कुद्सीमा अल्लाह तआलाले भन्नुभएको छ:

«وَأَنَا مَعَهُ إِذَا ذَكَرَنِي»

"जब मेरो बन्दाले मेरो स्मरण गर्छ, म उसँगै हुन्छु।"

अल्लाहको नजरमा सम्मान, प्रतिष्ठा र उच्च स्थान प्राप्त गर्ने अर्को महत्वपूर्ण माध्यम भनेको उहाँको प्रसन्नता (रिजा) प्राप्त गर्न निरन्तर प्रयास गर्नु हो। यो प्रयास उहाँले अनिवार्य गर्नुभएका कर्तव्यहरू पूरा गरेर, बढीभन्दा बढी नफ़ल (स्वेच्छिक) इबादतहरू गरेर, हराम कार्यहरूबाट टाढा रहेर, र मक्रूह (अप्रिय) कामहरूलाई पनि त्यागेर पूरा हुन्छ। हजरत अबू हुरैरह (रजियल्लाहु अन्हु) बाट वर्णित छ कि रसूलुल्लाह (सल्लल्लाहु अलैहि वसल्लम) ले भन्नुभयो कि अल्लाह तआलाले भन्नुभएको छ:

«مَنْ عَادَى لِي وَلِيًّا فَقَدْ آذَنْتُهُ بِالْحَرْبِ، وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ، وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أُحِبَّهُ، فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ، وَبَصَرَهُ الَّذِي يُبْصِرُ بِهِ، وَيَدَهُ الَّتِي يَبْطِشُ بِهَا، وَرِجْلَهُ الَّتِي يَمْشِي بِهَا، وَإِنْ سَأَلَنِي لِأَعْطِيَنَّهُ، وَلَئِنْ اسْتَعَاذَنِي لِأُعِيذَنَّهُ» [رَوَاهُ الْبُخَارِيُّ]

"जसले मेरो कुनै वली (प्रिय भक्त) सँग शत्रुता गर्छ, म उसविरुद्ध युद्धको घोषणा गर्दछु। मेरो बन्दाले मैले उसमाथि अनिवार्य गरेका कर्महरूभन्दा प्रिय कुनै अर्को माध्यमबाट मेरो निकटता प्राप्त गर्न सक्दैन। अनि मेरो बन्दाले निरन्तर

नम्र इबादतहरू गर्दै मेरो निकटता खोजिरहन्छ, यहाँसम्म कि म उसलाई प्रेम गर्न थाल्छु। जब म उसलाई प्रेम गर्छु, तब म उसको त्यो श्रवणशक्ति बन्छु, जसद्वारा उसले सुन्छ; उसको त्यो दृष्टि बन्छु, जसद्वारा उसले देख्छ; उसको त्यो हात बन्छु, जसद्वारा उसले काम गर्छ; र उसका ती खुट्टा बन्छु, जसद्वारा ऊ हिँड्छ। यदि उसले मसँग केही माग्छ भने, म अवश्य उसलाई दिन्छु। र यदि उसले मसँग शरण माग्छ भने, म अवश्य उसलाई संरक्षण प्रदान गर्छु।" (यो हदीस इमाम अल-बुखारीले वर्णन गर्नुभएको हो)

अल्लाहको नजरमा सम्मान, प्रतिष्ठा र उच्च स्थान प्राप्त गर्ने अर्को महत्वपूर्ण माध्यम भनेको लाभदायक (शरई) ज्ञान हासिल गर्नु, त्यसअनुसार आचरण गर्नु, त्यसको प्रचार-प्रसार गर्नु र त्यसको खोजी तथा अध्ययनमा निरन्तर तत्पर रहनु हो। यसरी मुस्लिमले अल्लाह तआलालाई उहाँका सुन्दर नामहरू (अस्माउल-हुस्ना) र उहाँका सर्वोच्च गुणहरूको ज्ञानद्वारा राम्ररी चिन्ने अवसर प्राप्त गर्दछ। साथै, उहाँलाई मनपर्ने र मन नपर्ने कुराहरू, उहाँको निकटता प्राप्त गराउने कर्महरू तथा उहाँबाट टाढा बनाउने कार्यहरूको पनि ज्ञान प्राप्त गर्दछ। अल्लाह तआलाले भन्नुभएको छ:

﴿يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ﴾ [المجادلة: 11]

"अल्लाहले तिमीहरूमध्ये ईमान ल्याउनेहरूलाई र ज्ञान प्रदान गरिएका व्यक्तिहरूलाई उच्च-उच्च दर्जाहरूमा उठाउनुहुनेछ।" (सूरा अल्-मुजादिला: ११)

यो कुरा राम्ररी जानिराख्नुहोस् -हे अल्लाहका बन्दाहरू- कि मुस्लिमका लागि दुआ गर्दा कुनै नबी वा कुनै धर्मपरायण व्यक्तिको प्रतिष्ठा (जाह) वा उच्च स्थानको माध्यम बनाएर अल्लाहसँग प्रार्थना गर्नु शरिअतले निर्धारित गरेको विधि होइन। त्यसैले यसरी भन्नु जायज छैन: "हे अल्लाह! म मुहम्मद (सल्लल्लाहु अलैहि वसल्लम) को प्रतिष्ठाको माध्यमबाट तिमीसँग माग्दछु," वा "फलानो व्यक्तिको प्रतिष्ठाको माध्यमबाट तिमीसँग माग्दछु।" किनकि यस्तो तरिका न त सहाबा (रज्जियल्लाहु अन्हुम) ले नबी (सल्लल्लाहु अलैहि वसल्लम) को जीवनकालमा अपनाएका थिए, न उहाँको वफातपछि नै अपनाएका थिए। साथै, उनीहरूका प्रचलित दुआहरूमध्ये कुनै पनि दुआमा यस्तो प्रकारको तवस्सुल (माध्यम बनाउने तरिका) प्रमाणित छैन। बरु, मुस्लिमले दुआ गर्दा अल्लाह तआलालासँग त्यही माध्यमद्वारा विन्ती गर्नुपर्छ, जुन कुरआन र सुन्नतमा प्रमाणित छ। जस्तै, अल्लाहका सुन्दर नामहरू (अस्माउल-हुस्ना) को माध्यमबाट, आफ्ना असल कर्महरूको माध्यमबाट, तथा शरिअतले वैध ठहर गरेका अन्य वैध तवस्सुलका माध्यमहरूद्वारा अल्लाहसँग दुआ गर्नु।

हे अल्लाह आफ्नो दास र नबी मुहम्मद (सल्लल्लाहु अलैहि वसल्लम) माथि दया र सलाम पठाउनुहोस्, उहाँका सही मार्गदर्शक खलीफाहरूबाट प्रसन्न हुनुहोस्। उहाँका पवित्र पत्नीहरू, जो ईमानवालाहरूका आमाहरू हुन्, तथा उहाँका सम्पूर्ण सहाबाहरूबाट पनि प्रसन्न हुनुहोस्। साथै, कियामतको दिनसम्म उनीहरूको असल तरिकाले अनुसरण गर्ने सबैमाथि पनि आफ्नो कृपा र प्रसन्नता प्रदान गर्नुहोस्। **हे अल्लाह** हाम्रो मातृभूमिलाई सुरक्षित राख्नुहोस्, र हाम्रो देशमा सुरक्षा, शान्ति तथा स्थिरताको वरदान सधैं कायम राख्नुहोस्। **हे अल्लाह** हाम्रो अमीर र उनका



उत्तराधिकारीलाई आफ्नो मार्गदर्शनअनुसार चल्ने तौफीक प्रदान गर्नुहोस्, उनीहरूका सबै कार्यहरूलाई आफ्नो प्रसन्नताअनुकूल बनाउनुहोस्। उनीहरूलाई स्वास्थ्य, सुरक्षा र ईमानको वस्त्रले सुशोभित गर्नुहोस्। र यस देशलाई सुरक्षित, शान्त र निश्चिन्त बनाउनुहोस्, र संसारका सबै मुस्लिम देशहरूमा पनि सुरक्षा, शान्ति र स्थिरता प्रदान गर्नुहोस्। र हाम्रो अन्तिम प्रार्थना यही हो कि सबै प्रकारको प्रशंसा सम्पूर्ण संसारका पालनकर्ता अल्लाहकै लागि हो।

जुमाको नमाजको (प्रार्थना) लागि नमुना खुतबा (प्रवचन) तयार गर्ने समित